

علامہ محمد اقبال کے افکار اپنی ہی سرز میں میں اجنبی؟

لاہور کی علمی زندگی کا شاید یہ پہلا واقعہ ہے کہ آج یہاں⁽¹⁾ اس موضوع پر بات چیت ہو رہی ہے کہ علامہ محمد اقبال کے افکار اپنی ہی سرز میں میں کیوں پہنچنیں سکے؟ حالانکہ اقبال ان چند شخصیات میں سے ہیں جو بر صیریر کی جدید تاریخ میں مستند شمار کی جاتی ہیں۔ اقبال نے اپنے معروف اگریزی لپکھرزاں میں ایک اگریز مفکر ہوبز (Hobbes) کے حوالے سے یہ اچھوتا نکتہ بیان کیا ہے: ”ایک ہی طرح کے خیالات و احساسات کا تو اتر اس بات کی علامت ہے کہ یہاں فکر و احساس کا فقدان ہے۔ آج زیادہ مسلم ممالک کا یہی حال ہے۔ وہ مشینی انداز میں پرانی قدر وہار ہے ہیں۔“⁽²⁾

اقبال کے افکار پر بہت کچھ لکھا جا چکا ہے، ہم انہیں یہاں ”مشینی انداز میں“ دہرانا نہیں چاہتے، البتہ آج کے موضوع پر بات چیت کرنے کے لیے نہایت ہی اختصار سے اقبال کے چند افکار کا تذکرہ ضروری ہے۔ اقبال نے اردو کے معروف شاعر اکبر اللہ آبادی کے ایک شعر کی فلسفیانہ تشریح کرتے ہوئے ۱۹۱۷ء میں نتشیرے اور جلال الدین روی کے بارے میں لکھا تھا: ”نشیرے کو اپنے ماحول میں نوع انسانی کا انحطاط نظر آیا۔ اس نے ان غیر مرمنی طاقتون کو مکشف کیا، جو اس انحطاط کے لیے کوشش تھیں اور اس طرز زندگی کی جھلک دکھانے کی کوشش کی جو ہمارے سیارے کے لیے موزوں تھی... اسی عہد میں مشرق میں عظیم روی نمودار ہوئے جب

(1) استحکام پاکستان فورم نے ۱۹ اپریل ۲۰۰۲ء کو ہمدرد فاؤنڈیشن میں اس موضوع پر مذاکرات کا اجتماع کیا تھا۔

(2) To have a succession of identical thoughts and feelings is to have no thoughts and feelings at all. Such is the lot of most Muslim countries. (Reconstruction of Religious Thought in Islam (Lahore, 1986), P. 128-29.

مسلم دنیا کے طرزِ فکر و ادب نے مسلم ایشیا کا تقریباً سارا خون نجور لیا تھا اور تاتاریوں کی بلازمراجحت فتح کے لیے راہ ہموار کر دی تھی۔^۳

یہ تحریر بتا رہی ہے کہ جب اقبال ایک انحطاط پذیر معاشرے میں نئے انسان کی تلاش میں نشیئے اور روی کا ذکر فرمائے تھے تو انہیں اس بات کا احساس تھا کہ فطرت نے انہیں بھی برصغیر کے انحطاط پذیر معاشرے میں ایک نئے انسان کی تلاش کے لیے بھیجا ہے۔ چنانچہ انہوں نے بھی نشیئے کی طرح ”آن غیر مرئی طاقتوں کو مکشف کیا جو اس انحطاط کے لیے کوشش تھیں۔“

۱۔ اخلاقی اور تعلیمی بحث:

اقبال نے ۱۹۰۹ء میں اسلام کے اخلاقی اور سیاسی تصور کا ذکر کرتے ہوئے لکھا: ”اسلام اس حقیقت کو تسلیم کرتا ہے کہ کائنات اور اس میں جو کچھ ہے، ایک حقیقت ہے۔ ہر چند وہ اس کائنات میں ذکر (Pain)، گناہ (Sin) اور کائنات میں انسانی جدوجہد کا بھی اعتراف کرتا ہے، انسان کی اخلاقی زندگی کا سب سے اونچا مقام یہ ہے جب وہ خوف اور غم سے مکمل طور پر نجات حاصل کر لیتا ہے، کیوں کہ یہ خوف ہی ہے جو انسان کے اخلاقی ارتقاء کی راہ میں سب سے بڑی رکاوٹ ہے۔ انسان کا بنیادی مزاج عقل نہیں، قوت ارادی (Will) ہے اور تعلیم کا مقصد اسی قوت ارادی (Will) کی تربیت ہے۔ عقل (Intellect) کی تربیت نہیں، جیسا کہ آج سمجھ لیا گیا ہے... چنانچہ اسلام کا اخلاقی تصور انسان کو خوف سے نجات اور اس کی اپنی شخصیت کا احساس دلاتا ہے کہ وہ طاقت کا سرچشمہ ہے، اور یہی نام ہے طاقت اور قوت کا اور برائی عبارت ہے کمزوری سے۔ چنانچہ انسان اپنی شخصیت سے آگاہی کے بعد ہی بے خوف و خطر خدا کی سر زمین پر چل پھر سکتا ہے۔ نیز یہ کہ وہ دوسروں کی شخصیت کا بھی احترام کرتا ہے۔ اس طریق سے وہ مکمل طور پر اخلاقی انسان بن جاتا ہے۔

(3) Speeches, Writings and Statements of Iqbal (Lahore 1977), p. 126-128.

تیز ملاحظہ ہو: انکار پر بیان (Stray Thoughts) از محمد اقبال، ہواں ”فلک و نظر“ (جنوری - فروری ۱۹۷۸ء)

اسلام آباد، ادارہ تحقیقات اسلامی، ص ۵

صحت مند اور تو ان اخلاقی انسان کی تشریع کرتے ہوئے اقبال نے سورہ بقرہ کی آیت نمبر ۷۷ کا حوالہ دیا ہے، جس کا مفہوم یہ ہے کہ نماز میں مشرق یا مغرب کی طرف رخ کرنے کا نام "تبر" (Virtue) نہیں ہے، بلکہ "تبر" (نیکی) تو نام ہے، خدا سرشاری اور انسان دوستی کا، جس کے لیے قرآن نے لفظ تقویٰ بولا ہے۔

اسلام کے اخلاقی نظریہ کو بیان کرتے ہوئے اقبال نے یہ بھی کہا کہ پرانی دنیا کی اخلاقی تدروؤں کو جن سے انسانی وقار مجرور ہوتا ہے، وہاں فلسفہ اخلاق کا کام ہے۔ مزید یہ کہ اسلام کے نظامِ اقدار و قانون میں انسانی شخصیت کو ایک رہنمایا اصول کی حیثیت حاصل ہے۔ اخلاقی نظریہ کی تشریع کے بعد اقبال لکھتے ہیں کہ کیا ہندوستانی مسلمان اس نظریہ پر پورے اترتے ہیں؟ اس کے جواب میں ہمیں دیکھنا ہو گا کہ کیا ہندوستانی مسلمان ایک مضبوط کیر کیٹر کے مالک ہیں؟ کیا وہ ہماری قومی زندگی کی مخالف طاقتوں کا مقابلہ کر سکتے ہیں؟ صحیح بات تو یہ ہے کہ مذہبی روح کے انحطاط اور دوسرا سے سیاسی عوامل نے ہندوستانی مسلمان کے مزاج کو بگاڑ دیا ہے۔ چنانچہ اس نے دوسروں پر تنکیہ کرنے کی عادت اور اپنی روحانی کاملی کو صبر و قاتعت کا باوقا نام دے کر مسلمانوں کو جدوجہد سے محروم کر دیا ہے۔ وہ اپنی انفرادی اور جماعتی زندگی میں جن خطوط پر کام کر رہے ہیں، اس کا نتیجہ مکمل بر بادی کے سوا کچھ اور نہیں۔

اخلاقی انحطاط کو بیان کرنے کے بعد اقبال لکھتے ہیں: "آج ہم سے کہا جاتا ہے کہ تعلیم سے مطلوبہ تبدیلی عمل میں آئے گی۔ لیکن میں اخلاقی تربیت کے لیے موجودہ تعلیم پر یقین نہیں رکھتا۔" جدید تعلیم کے ناپسندیدہ اثرات کا ذکر کرتے ہوئے اقبال نے ۱۹۳۲ء میں مرحوم سید سلیمان ندوی کو لکھا تھا: "مسلمانوں کا مغرب زدہ طبقہ نہایت پست فطرت ہے"^۴، اقبال نے ایک دوسرے مقام پر قدیم تعلیم یافتہ گروہ کا ذکر کرتے ہوئے فرمایا: "تمہارے دین کی یہ عظیم الشان بلند نظری ملاؤں اور فقیہوں کے فرسودہ اور ہام میں جائزی ہوئی ہے اور آزادی چاہتی ہے۔"

(4) See: Speeches, Writings and Statements of Iqbal, p.85-97.

(5) شیخ عطاء اللہ: اقبال نامہ، لاہور، (ج ۱، ص ۱۶۱)

روحانی اعتبار سے ہم حالات و جذبات کے قید خانے میں مجبوس ہیں، جو صدیوں کی مدت میں ہم نے اپنے گرد خود تعمیر کر لیا ہے اور ہم بوزھوں کے لیے شرم کا مقام ہے کہ ہم نوجوانوں کو ان اقتصادی، سیاسی بلکہ مذہبی بحراں کا مقابلہ کرنے کے قابل نہ بنائے۔ جو زمانہ حاضر میں آنے والے ہیں۔ ضرورت اس امر کی ہے کہ ساری قوم کی موجودہ ذہنیت کو یکسر تبدیل کر دیا جائے۔ تاکہ وہ پھر نئی آرزوؤں، تمناؤں اور نئے نصب اعین کی امگ کو محسوس کرنے لگے۔

آخر میں مسئلہ تعلیم پر لکھتے ہوئے اقبال فرماتے ہیں: ”کاش ہمارے اپنے سکول، کالج اور یونیورسٹیاں ہوتیں، جو ہماری تاریخی اور اجتماعی روایت کو زندہ رکھتیں اور ہمیں ایک اچھا اور پر امن شہری بنانے کے ساتھ ساتھ ہم میں ایک آزاد اور قانون کی پابندی کرنے والی روح پیدا کرتیں، جو سیاست میں نہایت ہی پاکیزہ روایات قائم کرنے کا سرچشمہ بنتی۔“ اخلاقی اور تعلیمی تصورات پر لکھتے کے بعد آپ نے نہایت ہی کرب سے لکھا: ”میں اس راہ میں آنے والی مشکلات کے بارے میں حساس ہوں۔ میں یہاں صرف یہ کہوں گا کہ اگر ہم نے اپنی مشکلات پر قابو نہ پایا تو دنیا جلد ہی ہم سے اپنی جان چھڑا لے گی۔“

۲۔ معاشری انصاف اور سو شکرزم:

اقبال انسان کو ایک باوقار انسان کی حیثیت سے دیکھنا چاہتے ہیں جو سیاسی جبر و تسلط اور معاشری استھان کے خوف سے آزاد ہو کر خدا کی سرز میں پر زندگی سے لطف اندوز ہو سکے۔ چنانچہ اقبال نے جہاں اپنی ظلم و نشر میں مغربی سامراج کی شدید مدمت کی ہے وہاں انہوں نے کھل کر مارکس اور لینین کی تعریف کی ہے۔ جن کے نظریات کے ساتھے میں آنجمانی سویت

- (۴) فکر و نظر، ادارہ تحقیقات اسلامی، اسلام آباد، جتوڑی - فروری ۱۹۷۸ء، ص ۷۰ (اقبال نمبر)، بحوالہ روزنامہ انقلاب، لاہور، ۲۲ مارچ ۱۹۳۲ء۔ یاد رہے کہ اقبال نے ۱۹۳۲ء میں بیت المقدس میں جامع الازھر، قاهرہ کی طرز پر یونیورسٹی کے قیام کی خالصت کی تھی، جو لوگ بیت المقدس میں بہرو (Hebrew) یا خورشی کی علی سرگرمیوں سے آگاہ ہیں، وہ صحیح محتویوں میں اقبال کی تائدان بصیرت کی گہرائی کا اندازہ لائیں گے۔
- (۷) "I am quite sensible of the difficulties that lie in our way. all that I can say is that if we cannot get over our problems, the World will soon get rid of us." (Speeches, writings and Statements, p.97)

یونین میں آدم ایک نیا جنم لے رہا تھا۔ اقبال کا سو شلزم سے متاثر ہونا کوئی اچھبی کی بات نہیں۔؟!
انہوں نے ۱۹۰۳ء میں اپنی کتاب ”علم الاقتصاد“ میں صاف طور پر لکھا: ”تمدن انسانی کی ابتدائی صورتوں میں ملکیت یا جائدی شخصی کا وجود مطلق نہ تھا۔ محنت کی پیداوار میں حسب ضرورت ہر شخص کا حصہ تھا... کہیں افلاس کی شکایت تھی، نہ چوری کا کھٹکا تھا... یہ مشارکت جو ابتدائی تمدن میں انسان کا اصول معاشرت تھی، ہمارے ملک کے اکثر دیہاتوں میں اس وقت بھی کسی نہ کسی شکل میں موجود ہے۔ زمانہ حال کے بعض فلسفی اس بات پر مصر ہیں کہ تمدن کی یہی صورت اعلیٰ و افضل ہے۔“

اس کتاب میں انہوں نے جن خیالات کا اظہار کیا ہے، تمیں سال کے بعد بھی انہوں نے انہی خیالات کا اظہار اپنے متعدد شعری مجموعوں میں کیا۔ انہوں نے اپنی نظم و نثر میں جس خوب صورتی سے سامراج اور سرمایہ داری کی مذمت کی ہے، اس سے یہ نتیجہ اخذ کرنا صحیح ہو گا کہ وہ معاشی انصاف اور فلاجی معاشرہ کی تشکیل کے لیے سو شلزم کے نقطہ نظر سے بہت حد تک اتفاق رکھتے تھے۔ البتہ مارکس اور لینین کی مذهب و شنی سے انہیں اتفاق نہیں تھا۔ لیکن اس کے باوجود انہوں نے لینن کو خدا کے حضور یہ کہتے ہوئے سنا:

جب تک میں جیا نہیمہ افلک کے نیچے
کائنے کی طرح دل میں کھکھتی رہی یہ بات
وہ کون سا آدم ہے کہ تو جس کا ہے معبد
وہ آدم خاکی کہ جو ہے زیر سماوات
تو قادر و عادل ہے مگر تیرے جہاں میں
ہیں تلخ بہت بندہ مزدور کے اوقات
کب ڈوبے گا سرمایہ پرستی کا سفینہ
دنیا ہے تیری، منتظر روز مكافات

معاشی مسائل اور بندہ مزدور کے تین اوقات سے اقبال کی گھری دلچسپی کی وجہ سے
حقیقی صدقیت نے یہ تھیک ہی لکھا ہے: ”جہاں تک ہندوستان کا تعلق ہے، اقبال کے ذہن نے
اس حقیقت کو تسلیم کر لیا تھا کہ اس ملک کی بیشتر آبادی جو مزدوروں اور کسانوں پر مشتمل ہے۔

اس کے مسائل کی نوعیت وہی ہے جو انقلاب سے پہلے روس کی تھی۔ اسی احساس کے پیش نظر
انہوں نے معاشی تجربے کا دلچسپی سے مطالعہ کیا تھا۔ اور اس سے وہ متاثر بھی ہوئے تھے۔ محمد
دین تاثیر کے بیان کے مطابق اقبال نے ”یہ بات متعدد بار واضح الفاظ میں کہی تھی، کہ اگر مجھے
کسی مسلم ملک کا سربراہ بنادیا جائے تو وہ سب سے پہلے اسے سو شلسٹ ریاست بنائیں گے۔“

یہاں اس بات کا تذکرہ دلچسپی سے خالی نہ ہو گا کہ جب ۲۲ نومبر ۱۹۲۰ء میں گاندھی
جی نے اپنے ایک خط میں اقبال سے کہا کہ وہ جامعہ ملیہ اسلامیہ، دہلی کی قیادت کریں، تو اقبال
نے اپنے مکتوب گرامی نام گاہندھی جی یہ لکھا: ”(۱) موجودہ حالات کے پیش نظر سیاسی آزادی
سے پہلے ہمارے لیے معاشی آزادی کا حصول ضروری ہے۔ (۲) مسلمانوں کو بنیادی طور پر
ادب و فلسفہ کی نہیں، بلکہ نیکیکل تعلیم دینے کی ضرورت ہے، جو انہیں معاشی طور پر آزاد کر سکے
گی۔ (۳) ایک ایسا ادارہ بنایا جائے، جو طبعی علوم کے لیے فنی پہلوؤں کی تعلیم کے لیے خاص
ہو۔“ اقبال نے جامعہ ملیہ اسلامیہ کی رہنمائی کے بارے میں لکھا: ”اگرچہ قوی تعلیم کا میں
زبردست موید ہوں، تاہم میں نہیں سمجھتا ہوں کہ مجھ میں وہ تمام صفات موجود ہیں جو کسی اسی
پونورشی کی رہنمائی کے لیے ضروری ہوتی ہیں۔“

صحیح بات یہ ہے کہ اقبال نے برصغیر کے غریبوں اور محنت کشوں کی حمایت میں شعرو
نش میں جو کچھ لکھا، اس سے بے شہ مذهب، فلسفہ اور ادب عالیہ کی صحت مندرجہ ایات کو ایک نئی
زندگی ملی ہے۔

(۹) حقیقی صدقیت: اقبال جادوگر بندی نژاد (دہلی، ۱۹۸۰ء)، ص ۱۱۸۔

(۱۰) ایضاً، ص ۸۸، ۸۹۔

۳۔ کثرت آبادی کا مسئلہ:

یہ کہنا صحیح ہوگا کہ اقبال مسلم دنیا کے پبلے مفکر ہیں، جنہوں نے بیسیوں صدی کی پہلی دہائی میں مسلمانوں کو مشورہ دیا کہ اگر وہ اپنے تمدن اور معیار زندگی کو بلند کیکھنا چاہتے ہیں تو انہیں شرح پیدائش کم کرنا ہوگی۔ فرماتے ہیں: ”اقتصادی لحاظ سے انسان کی بہبودی اسی میں ہے کہ وہ حتیٰ المقدور اپنی حیوانی خواہشوں کو پورا کرنے سے پرہیز کرے اور جہاں تک ممکن ہو، بچوں کی کم سے کم تعداد پیدا کرے۔ یہ مطلب بڑی عمر کی شادی کرنے یا بالفاظ دیگر شرح پیدائش کم کرنے اور نفسانی تقاضوں کو بالعوم ضبط کرنے سے حاصل ہو سکتا ہے۔“^{۲۶}

آج شرح آبادی میں بے ہنگام اضافے سے مشرقی ممالک اور پاکستان جن معاشی مسائل کے زرعے میں ہیں، اس سے ہر کوئی والق ہے۔ اس مسئلے پر اقبال نے پھر ۱۹۳۶ء میں لکھا: ”شریعت اسلامی نے اجتماعی مسائل میں مصالح امت کو نظر انداز نہیں کیا اور اس کے تصفیے کو اہل علم پر چھوڑ دیا ہے کہ وہ حالات و مقتضائے وقت کے مطابق ان کا فیصلہ کریں... جہاں تک میرا علم رہنمائی کرتا ہے، شرعاً ضبط تولید قابل اعتراض نہیں ہے۔“^{۲۷} ۱۹۳۶ء میں ابوالکلام آزاد اور شیخ عبدالجید سلیم (مصر) نے بھی شرح آبادی کو متوازن رکھنے کے لیے اقبال کے نقطہ نظر سے ملتے جلتے بیانات دیئے تھے۔

۴۔ ہندو مسلم مفہومت:

اقبال جہاں برصغیر کے مسلمانوں کی اخلاقی تربیت، فن تعلیم اور معاشی اور سیاسی آزادی چاہتے تھے۔ وہاں وہ برصغیر کی بھلائی کے لیے ہندو مسلم مفہومت کے بھی زبردست حامی تھے۔ اس اہم موضوع پر انہوں نے ایک دفعہ فرمایا: ”میرا عقیدہ ہے کہ باشندگان ہندو اس

(۲۶) محمد اقبال: علم الاقتصاد (لاہور، ۱۹۷۷ء)، ص ۲۶۱۔ یہاں اس بات کا ذکر شاید ہے جانہ ہو گا کہ مصر کے پبلے مسلم گورنر عمر بن العاص نے نماز جمعہ کا خطبہ دیتے ہوئے لوگوں کو مشورہ دیا تھا کہ وہ چار باتوں سے بھیں: ۱۔ بڑے کنبے سے (کثرت العیال)، ۲۔ معیار زندگی کی پختی سے (اخلاص الحال)، ۳۔ مال و دولت کے خیال سے (خیال المال)، ۴۔ سہل گفتگو سے (کثرۃ القیل والقال)۔ لاحظہ ہو: تقری: الخوم الزاہرۃ فی ملک القاہرہ، ج ۱، ص ۲۷۳۔

کا عظیم کو (نہبی تعلیم) سراجِ حام دینے کے اہل ثابت ہوں گے... نوع انسانی کی عام بھائیت کے لیے میں یہاں کے مسلمانوں اور ہندوؤں کی مقاہمت کا متنی ہوں اور اسے اشد ضروری خیال کرتا ہوں۔ صرف باشندگان ہندوی پرانی دنیا کے کھنڈروں پر نئے آدم کے لیے نئی دنیا تغیر کرنے کی الہیت رکھتے ہیں۔“

۵۔ اجتہاد:

بر صغیر میں مسلم جماعت کے سماجی مسائل اس قدر الجھ گئے ہیں کہ وہ آج تک الجھے ہوئے ہیں، اور اس کی ایک بنیادی وجہ یہ ہے کہ ہم قرآن مجید، اسوہ رسول ﷺ اور چھ مستند فقہی مکاتب سے استفادہ نہیں کرتے جس کی وجہ سے پوری مسلم قوم خاص کر مسلم خواتین کو دکھوں نے گھیر لیا ہے۔ مثلاً ایک ہی نشست میں دی گئی تین طلاقوں نے خواتین کے وقار کو بری طرح مجروح کیا ہے۔ ان مسائل سے عہدہ برآ ہونے کی راہ میں سب سے بڑی رکاوٹ تلقید ہے کیوں کہ اجتہاد کا دروازہ دسویں صدی سے بند کر دیا گیا ہے اور کنجی گم ہو گئی ہے۔ اقبال نے سارے کوائف کو سامنے رکھ کر بڑی ژرف نگاہی سے اپنے چھٹے انگریزی یا پھر میں کہا:

(۱) ”قرآن مجید کی تعلیمات کہ زندگی ایک ترقی پسند تحقیقی عمل ہے، اس بات کو ضروری قرار دیتی ہیں کہ ہر نسل کو یہ حق حاصل ہے کہ وہ ماضی سے تعلقات کو توڑے بغیر اپنے مسائل حل کر لے۔“

(۲) ”تو یہ اخبطاط کا علاج ماضی کی تاریخ کے ساتھ جھوٹی عقیدت اور مصنوعی ڈھنگ سے اس کے احیاء میں نہیں ہے، عہد حاضر کے ایک مصنف نے لکھا ہے: ”تاریخ کا فیصلہ ہے کہ ایسی قوم میں فرسودہ خیالات جی دار ہو کر نہیں ابھرتے جس نے انہیں فرسودہ کر دیا ہے۔“

(۲) بیش احمد: اخواز اقبال، لاہور (۱۹۷۷ء)، ص ۳۲ (ط۔ اقبال اکارپی)۔

- (13) The teaching of the Quran that life is a process of progressive creation necessitates that each generation guided but unhampered by the work of its predecessors should be permitted to solve its own problems. (P.134)
- (14) Thus a false reverence for past history and its artificial resurrection constitute no remedy for a people's decay. "The verdict of history as a modern writer has happily put it, "is that worn-out ideas have never risen to power among a people who have worn out." (p.120).

(۳) ”رسنگیر کے مسلمانوں کی شدید قدامت پسندی کے پیش نظر عدالتوں کے نجف قدامت

پسندی کی راہ پر چلنے پر مجبور ہیں۔ جس کا نتیجہ یہ ہے کہ زندگی (لوگ) تو حرکت میں ہے لیکن قانون جامد... چنانچہ بخاک کی کئی خواتین نے اپنے ناپسندیدہ شوہروں سے نجات

حاصل کرنے کے لیے ارتداوی را اختیار کی ہے۔^{۱۵}

(۴) ”ہمیں اپنے مسائل کے حل کے لیے حضرت عمرؓ کے اندازِ فکر کو اختیار کرنا ہو گا۔ وہ تاریخ

اسلام میں پہلے آدمی ہیں، جو آزاد اور تنقیدی ذہن رکھتے تھے۔^{۱۶}

حضرات! خاکسار نے یہاں نہایت ہی اختصار کے ساتھ علماء مرحوم کے افکار کا ذکر کر دیا ہے۔ ان افکار کے آئینہ میں ہم اپنی موجودہ اخلاقی، تعلیمی اور عمرانی زندگی کی صحیح تصویر دیکھ سکتے ہیں۔ ہماری چھپاں سالہ تاریخ نے ہمیں بتایا ہے کہ ہم اقبال کے افکار پر عمل کیے بغیر اخلاقی، معاشی اور تعلیمی بحران پر قابو نہیں پا سکتے اور اپنی صحت مند روحانی اور سیاسی اقدار کو اپنائے بغیر ہم اپنی قومی زندگی میں برابر تاریکی میں بھکرتے رہیں گے۔ رہایہ سوال کہ یہ افکار اقبال کے اپنے ہی طلن میں پہنچ کیوں نہ سکے؟ اس پر ہمیں سنجیدگی سے غور کرنا چاہیے۔ خاکسار کی رائے میں ہماری جاگیردارانہ سیاست اور آمرانہ مژاج جبہوڑی اور اخلاقی کلپھر کی راہ میں سب سے بڑی رکاوٹ ہے۔ خاکسار محمود میرزا کاشٹرگزار ہے کہ انہوں نے یہاں اس نامراو کو بات چیت کرنے کا موقعہ فراہم کیا۔

رشید احمد (جالندھری)

(15) In view of the intense conservatism of the Muslims of India, Indian judges cannot but to stick to what are called standard work. The result is that while people are moving the law remains stationary. (p.134)

(16) Umar, the first critical and independent mind in Islam. (P.129)